

તમે કહો ‘જ્ઞાન’ તેમાં

તમે કહો ‘જ્ઞાન’ તેમાં, કક્કોયે હું જાણું નહીં;
‘આ’ છે પ્રત્યક્ષ મોક્ષ, બીજું કશું ગાણું નહીં.

તમે કહો ‘દર્શન’, બારાખડી જ ઘૂંટી નહીં;
છે અબુધ-ભાન ફક્ત, કલમે શાહી ખૂટી ગઈ.

તમે કહો ‘ચારિત્ર્ય’ તે, હ્રસ્વ, દીર્ઘ, કાના, માતર;
‘વ્યવસ્થિત’ નિર્જરા જ, અવસ્થા નિકાલીમાત્ર.

તમે કહો હૃદય ‘તપ’ તે, અનાદિથી જ ઊકળતું;
તારા જોડ્યો મૂળાક્ષરે, આત્મા નિર્ભેદ ‘હું’.

મૂર્તિમૂર્ત અ-ક્ષર, ‘અ-ક્રમિક’ મોક્ષદાન;
પરમાર્થે સમકિત, જય ‘દાદા ભગવાન’.

જય સચ્ચિદાનંદ, નિષ્પક્ષ જ્ઞાન-જ્ઞાન
અઘાતુ સાંકળીએ, પરમાત્મા બંદીવાન.

જય સચ્ચિદાનંદ, જય સચ્ચિદાનંદ;

મૂર્તિમૂર્ત આપ મોક્ષ, બીજે કશે રાયું નહીં.
પંચ આજ્ઞા પરમાનંદ, બીજે કશે રાયું નહીં;
કોડ વર્ષે સીઝયું છે મન, સૂતર ગૂંચાવું નહીં.

ફૂલને બિછાને પુષ્પ, પાંખડી દુભાવું નહીં;
અહીં છે પ્રત્યક્ષ મોક્ષ, બીજે ક્યાંય જાવું નહીં.

સ્વયં-ધ્યાન આપોઆપ, ‘વ્યવસ્થિત’ જામ્યું દહીં;
જ્ઞાનક્રિયા નિર્વિકલ્પ, પરમાણુ દબાવું નહીં.

